

20 ta' Frar, 1953

Imħallfin :

Is-S.T.O. Dr. L. A. Camilleri, LL.D. *President*;

L-Onor. Dr. A. J. Montanaro Gauci, LL.D.;

L-Onor. Dr. W. Harding, B.Litt., LL.D.

Antonio Cafania versus Rinaldo Zahra

**Lokazzjoni — Konsenja tač-čwiewet — Čessjoni —
Zgumbrament — Art. 1566 (a) u 1847 (2) (b)
tal-Kodiċi Ċivili.**

*Min jakkwista l-inkwilinat ta' fond għandu azzjoni diretta biez již-
gombra lil min ikun qiegħed jokkupa dak il-fond, jew parti min-
nu, bla titolu.*

*Il-konsenja tač-čwiewet tal-fond tekwiwali għall-konsenja tal-fond stess;
u din il-konsenja taqti titolu validu għat-tgawdija tal-fond lil
dak li rċieva č-čwiewet, bid-dritt konsegwenzjali li jaġixxi għall-
ižgumbrament ta' min ikun qiegħed jokkupa l-fond mingħajr
titolu.*

*Ič-čessjoni gratuwita hija rikonoxxuta mil-liġi, u topera t-trasferiment
tač-dritt favur ič-čessjonarju; b'mod li dan ikun jista' jaġixxi*

mhwa b'kala numdatarju ta' cedent, imma b'kala cessjonarju jew donatarju ta' l-azzjoni.

Ill-hemm ebda raġuni ġuridika li tirrendi impossibili t-twellicja, anki g'rat-wieita; ta' l-azzjoni ta' l-iżgumbrament.

Il-Qorti — Rat l-att ta' citazzjoni quddiem il-Qorti tal-Kummerċ, li bil l-attur, wara li ppremetta illi l-konvenut qiegħed jokkupa l-fond, ossija mahżen, numru 32 Pinto Wharf, Marina Valletta, mingħajr ebda titolu, u li dahhal ukoll fi-istess mahżen oġġetti ta' mluha in kontravvenzjoni għall-konkondizzjonijiet tal-lokazzjoni ta' l-istess mahżen, magħmula lil Francesco Caruana, u li hekk il-lokazzjoni giet xjolta "ipso jure"; effettivament il-konvenut irrikonoxxa illi huwa kien qiegħed jokkupa l-mahżen prekarjament, billi l-inkwilin precedenti Francesco Caruana ma kienx jista' jissulloka; talab illi l-istess konvenut jigi kundannat jiżgombra l-istess fond fuq imsemmi fi żmien perentorju li jigi lill prefiss. Salva kull azzjoni kontra l-istess konvenut għad-danni. Bl-ispejjeż, kompriżi dawk tal-protest tal-11 ta' Settembru 1952;

Omissis;

Rat is-sentenza tal-Qorti tal-Kummerċ tas-16 ta' Dicembru 1952, li biha dik il-Qorti eadhet l-eċċezzjonijiet kollha tal-konvenut u laqgħet il-talba ta' l-attur, bl-ispejjeż, u tat hmistax-il ġurnata żmien lill-konvenut biex jiżgombra; billi dik il-Qorti kkunsidrat;

Illi in forza tal-kirografu in data 27 ta' Awissu 1952, l-Avukat D.^o Giuseppe Mifsud Speranza, fil-kwalità tiegħu ta' mandatarju speċjali ta' Emma Caruana Mamo... .., ta in lokazzjoni lill-attur mill-1 ta' Jannar 1953, il-fond indikat fl-att ta' citazzjoni. In forza ta' l-istess skrittura, Mary, armla ta' Frank Caruana, eredi testamentarja ta' l-imsemmi żewġha, u li allura kienet it-titolari tad-dritt ta' l-inkwilinat ta' l-istess fond, irrinunzjat formalment għal kull dritt lilha spettanti fuq il-fond, jew fuq l-inkwilinat tiegħu, u obligat ruħha li tikkonferja mill-istess jum li fiha saret l-imsemmija skrittura, jigi fieri fis-27 ta' Awissu 1952, l-imfietah relativi lill-attur; u dana in vista ta' l-imsemmija lokazzjoni stipulata a favor ta' l-istess attur;

Illi mix-xhieda ta' l-imsemmija Emma Caruana Mamo

jirriżulta l-mandat konferit lill-Avukat Dr. Giuseppe Mifsud Speranza;

Illi in forza ta' skrittura oħra in data 31 ta' Ottubru 1952, l-imsemmi Dr. Giuseppe Mifsud Speranza u l-attur, b'riferenza għal-lokazzjoni fuq riferita, fteħmu, in vista tar-rinunzja da parti ta' l-imsemmija Mary armla Caruana għat-terminu li kien għad baqgħalha tal-lokazzjoni tal-fond, illi l-lokazzjoni fuq riferita magħmula għaf-favur ta' l-attur għandha tigi kunsidrata tibda, u effettivament bdiet, fis-27 ta' Awissu 1952;

Illi għalhekk, mhux biss l-eċċezzjoni ta' difett tal-mandat, imma anki dik ta' l-intempestività ta' l-azzjoni, jekk qatt kienet opponibili, għandha tigi respinta, b'rispett għall-masima "Jus superveniens firmat actionem";

Illi però, anki kieku ma kienx hemm l-imsemmi kirografu tal-31 ta' Ottubru 1952, l-azzjoni ta' l-attur ma kienetx tkun intempestiva; il-għaliex, apparti l-validità ta' l-iskrittura privata l-oħra tat-30 ta' Settembru 1952 (fol. 5), li in forza tagħha l-Avukat Dr. Giuseppe Mifsud Speranza, in eżekuzzjoni tal-mandat fuq imsemmi, pruvat per mezz tax-xhieda ta' Emma Caruana Mamo, ċeda u assenja lill-attur kwalunkwe dritt u azzjoni biex jiżgombra lill-konvenut mill-fond in kwizizzjoni minnu okkupat mingħajr titolu, peress illi l-imsemmi Frank Caruana ma setax jissublokali skond il-kuntratt tal-lokazzjoni favur l-istess Caruana riżultanti mill-iskrittura privata li kopja tagħha qiegħda fil-fol. 8 tal-proċess, l-attur akkwista d-dritt li jibda jokkupa l-fond mis-27 ta' Awissu 1952, billi in forza ta' l-iskrittura privata tas-27 ta' Awissu 1952 l-imsemmija Mary Caruana obligat ruħha li tikkonsenjalu minn dak il-jum stess l-imfietta ta' dak il-fond;

Rat in-nota ta' l-appell tal-konvenut, li biha dan appella mis-sentenza fuq imsemmija tal-Qorti tal-Kummerċ tas-16 ta' Diċembru 1952;

Rat il-petizzjoni tal-konvenut appellant, li talab ir-revokata-sentenza appellata u ċ-ċaħda tat-talbiet ta' l-attur, bl-ispejjeż taż-żewġ istanzi kontra l-attur;

Omissis;

Ikkunsidrat;

Illi jirriżluta mid-dokument fol. 8 li l-fond in kwistjoni gie mikri minn Dr. Giuseppe Caruana Mamo, il-lum mejjet, lil Francesco Caruana, bid-divjet tas-sullokazzjoni u tad-dhul ta' l-imluha fil-post, taht piena tad-dekadenza minnufih. Wara l-mewt ta' l-Avukat Caruana Mamo l-amministrazzjoni tal-gid tieghu ghaddiet f'idejn bintu Emma Caruana Mamo, wahda mill-werrieta tieghu. Wara li miet Francesco Caruana s-sidien saru jafu li l-konvenut kien qiegħed jokkupa l-maħžen u jzomm fih żebbuġ immellah. Sadattant il-konvenut appellant kien wiegħed lill-armla ta' Francesco Caruana u lill-attur huha li jneħhi s-salmura u jiżgombra minn henm (fol. 40 wara), u fit-13 ta' Settembru 1952 l-Avukat Dr. Giuseppe Mifsud Speranza, imqabbad minn Emma Caruana Mamo, interpella lil dik l-armla Caruana biex tiżgombra mill-maħžen lill-appellant. Izda l-appellant baqa' fil-post. Intant b'kirografu tas-27 ta' Awissu 1952, Dr. Giuseppe Mifsud Speranza, bhala mandatarju ta' dik Emma Caruana Mamo, kera l-maħžen lill-attur b'effett mill-1 ta' Jannar 1953; izda billi l-armla Caruana rrinunzjat għal-lokazzjoni kompletament fis-27 ta' Awissu 1952 (dok. fol. 6), gie miftiehem li l-lokazzjoni favur l-attur tigi miftehema li nbdiel fis-27 ta' Awissu ta' qabel (dok. fol. 19); u b'kirografu tat-30 ta' Settembru ta' qabel, dik Emma Caruana Mamo, per mezz tal-mandatarju tagħha Dr. Mifsud Speranza, cediet lill-attur l-azzjoni biex jiżgombra lill-konvenut appellant (dok. fol. 5);

Ikkunsidrat;

Illi ebda prova ma saret mill-appellant li kellu favur tieghu xi jedd ta' sullokazzjoni tal-maħžen, anzi l-fatt stess li, kif xehed l-attur, l-appellant kien wiegħed li jiżgombra fi ftit granet, meta gie mkellem minnu u mill-armla Caruana (fol. 40 wara), juri li f'dak il-maħžen kien qiegħed mingħajr titolu, jew l-aktar l-aktar b'titolu prekarju. U li kieku stess kellu xi sullokazzjoni minn għand Caruana—haġa li ma tirriżultax—huwa xorta wahda kien ikun sugġett għall-iżgumbrament min-habba li bil-fatt li fil-maħžen daħhal u qiegħed l-imluha huwa kkontravvjena għall-kondizzjoni tal-kirja miftehema mas-

sid taht il-piena tad-dekadenza minnufih (dok. fol. 8). Certament, la kien qed jokkupa l-maħzen bla titolu, huwa sata' jigi żgumbrat mill-inkwilin il-ġdid, apparti minn kull cessjoni li setgħet issirlu minn sid il-kera. U tabilhaqq, dina l-Qorti għa kellha okkazjonijiet tassentenzja li l-konduttur għandu azzjoni diretta biex jiżgombra lil min ikun qed jokkupa l-fond jew parti mill-fond mingħajr titolu (ara sentenza ta' dil-Qorti tat-22 ta' Gunju 1925 in re "Camilleri vs. Attard Portughese", Vol. XXVI, P. I., p. 199; ta' l-14 ta' Gunju 1926 in re "Zammit Hammet vs. Lucia"; tas-7 ta' Dicembru 1928 in re "Dr. Gaetano Borg Olivier vs. Sciberras"; u tal-11 ta' Marzu 1946 in re "Bugeja vs. Saliba");

Ikkunsidrat;

Illi huwa minnu li meta l-attur għamel iċ-ċitazzjoni prezenti fit-8 ta' Ottubru 1952 it-terminu tal-lokazzjoni stipulat favur tiegħu minn sid il-kera kien għadu ma bediex, peress li dana kellu jibda fl-1 ta' Jannar 1953; iżda bil-kirografu tas-27 ta' Awissu 1952 l-armla Caruana, bhala werrieta universali ta' żewġha, irrinunzjat għat-terminu li kien fadlilha tal-lokazzjoni, u bi ftehim ma' sid il-kera obligat ruħha li tikkonsenja iċ-ċwieviet tal-maħzen lill-attur; għalhekk virtwalment dana kisesb id-dritt għat-tgawdija tal-maħzen minn dak in-nhar; u dana gie konfermat sussegwentement bil-kirografu tal-31 ta' Ottubru 1952. U tabilhaqq, il-konsenja taċ-ċwieviet tal-post tekwivali għal konsenja tal-post stess, u dina kienet tagħti lill-attur titolu validu biex igawdi l-maħzen u jiżgombra lil min kien qiegħed jokkupah abuzivament u mingħajr titolu. Barra minn dan, b'kirografu ieħor tat-30 ta' Settembru 1952, l-attur kien kisesb minn għand sid il-kera, per mezz tal-mandatarju tagħha, bi twellija gratuwita, l-azzjoni li jiżgombra lill-appellant (dok. fol. 5); u għalhekk, bhala cessjonarju ta' sid il-kera, seta' jitlob l-iżgumbrament ukoll ta' l-appellant. Iċ-cessjoni gratuwita hija rikonoxxuta mill-liġi (art. 1566 (d) u 1847 (2) (b) Kod. Civ.), u għalhekk topera t-trasferiment tad-dritt favur iċ-cessjonarju, u jkun jista' jagixxi mhux bhala mandatarju taċ-ċedent, iżda bhala cessjonarju jew donatarju ta' l-azzjoni (ara sentenza Prim'Awla tal-21 ta' Frar 1913 in re "Giuseppe Abdilla vs. Antonia Zammit", Vol. XXII, P. II, p. 29).

U ma hemm ebda raġuni ġuridika biex tirrendi impossibili t-twellija, anki gratuwita, ta' l-azzjoni ta' l-iżgumbrament;

Għal dawn ir-raġunijiet, il-Qorti taqta' l-kawża billi tiċ-
had l-appell tal-konvenut appellant u tikkonferma s-sentenza
appellata, bl-ispejjeż kontra l-appellant; iżda t-terminu ta'
hmistax-il ġurnata biex jiżgombra jibda jgħaddi mil-lum.
